



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
AUDREY DEMICOLI**

Seduta tal-11 ta' Novembru, 2010

Numru. 797/2004

Il-Pulizija
Spettur Frans Micallef
vs
Jack-Allen Walker

Il-Qorti,

Rat li l-imputat Jack-Allen Walker ta' 17 il-sena bin Michael u Josephine nee' Bonello, imwieleed St Andrews fis-26 ta' Gunju 1985 u li joqghod 2 'Touch of Gold' Triq il-Luqija, Swieqi, u detentur tal-karta tal-identita' numru 392885(M) gie mressaq quddiemha akkuzat talli:

U nakkuzah talli f'Tas-Sliema nhar I-14 ta' Settembru, 2003, ghall-habta tal-10.00 p.m., ikkaguna ferita ta' natura gravi, fuq il-persuna ta' Kevin Zammit, kif gie ccertifikat minn Dr A. Mangion M.D., fic-centru tas-Sahha I-Gzira;

Rat l-atti kollha ta' dan il-procediment inkluz il-kunsens tal-Avukat Generali datat 22 ta' Gunju, 2004 (esebit a folio 13

Kopja Informali ta' Sentenza

tal-Process) sabiex il-kawza tigi trattata u deciza bi procedura sommarja.

Rat li waqt l-ezami li sarlu fis-seduta tat-2 ta' Marzu, 2006 l-imputat iddikjara li ma kellux oggezzjoni li l-kaz tieghu jigi trattat u deciz bi procedura sommarja u deciz minn din il-Qorti fil-kompetenza tagħha surreferita.

Rat li fl-udjenza tal-31 ta' Mejju 2007 il-Qorti ordnat is-separazzjoni tal-gudizzju tal-proceduri fil-konfronti ta' Ludwig Cassar minn dawk fil-konfronti ta' Jack-Allen Walker.

Semghat il-provi;

Semghat it-trattazzjoni finali magħmula mill-Prosekuzzjoni u mid-Difiza;

Ikkunsidrat:

Illi dan il-kaz jirrigwarda glieda li allegatament seħħet fl-14 ta' Settembru 2003 bejn diversi nies gewwa I-Waves Bar, f'Tower Road Tas-Sliema fejn Kevin Zammit, il-propjetarju tal-imsemmi Bar spicca sabiex sofra griehi li gew certifikati bhala ta' natura gravi (ara certifikat mediku inserit a fol. 31 tal-process) peress li kien hemm griehi fil-wicc li kien ser iħallu marka.

Kevin Zammit xehed f'dawn il-proceduri waqt l-udjenza tad-29 ta' Mejju 2009 fejn huwa spjega li fil-gurnata in kwistjoni huwa kien qiegħed fil-Waves Bar li huwa propjeta' tieghu fejn kien hemm mejda b'xi hames guvintur qed jixorbu meta f'hin minnhom dawn dehru qed jiggieldu ma' xulxin u huwa mar iwaqqafhom u qalilhom li ma riedx glied fil-bar u f'dan l-istadju qala' daqqa ta' ponn f'wiccu u l-hames guvintur qabzu kollha fuqu u bdew jaqtuh u huwa spicca mal-art u sofra qasma f'wiccu u kellu xi griehi fl-abdomen. Huwa ma kienx f'posizzjoni li jidentifika lil hadd mill-guvintur u l-anqas ma identiifka lill-imputat odjern bhala wieħed mill-guvintur li kien involut fil-glieda. Huwa qal li ghadda hafna zmien u mhux f'posizzjoni li jagħraf lil hadd izda qal ukoll li jiftakar li fil-kors tal-

Kopja Informali ta' Sentenza

investigazzjonijiet jiftakar li kienu gew individwati tnejn mill-guvintur involuti fil-glieda u ftakar li isem dawn iz-zewg guvintur kien Ludwig Cassar u Jack-Allen Walker. Kevin Zammit qal li madwar sentejn wara li sehh l-incident kienu marru tnejn minn dawn il-guvintur jiskuzaw ruhhom u huwa kien hafrilhom.

F'dawn il-proceduri xehed ukoll Charles Mifsud (traskrizzjoni tax-xhieda relattiva nserita a fol. 59 u 60 tal-process) li kien il-barman tal-Waves Bar fil-gurnata in dizamina u dan qal li jiftakar li kienet inqalghet glieda bejn diversi nies u li l-employer tieghu Kevin Zammit kien sofra xi griehi f'din il-glieda izda qal ukoll li ma kienx f'posizzjoni jidentifika lil hadd mill-persuni nvoluti fil-glieda.

L-imputat Jack-Allen Walker irrilaxxja stqarrija (nserita a fol. 20 u 21 tal-atti processwali) fejn huwa ghazel li ma jirrispondi ghall-ebda domanda li saritlu.

Ikkunsidrat:

Illi l-Qorti wara li ezaminat bir-reqqa l-provi migjuba mill-Prosekuzzjoni f'dan il-kaz jidrilha li bl-ebda mod ma jista' jinghad li jirrizulta lil hinn minn kul dubju dettat mir-raguni li kien l-imputat Jack-Allen Walker li kkaguna l-feriti ta' natura gravi sofferti minn Kevin Zammit. Kull ma jirrizulta mil-provi huwa li fl-14 ta' Settembru 2004 sehhet glieda bejn diversi nies fil-Waves Bar fejn spicca sabiex korra Kevin Zammit izda bl-ebda mod ma rrizulta b'certezza min kien ikkaguna dawn il-griehi. Meta dan tal-ahhar xehed f'dawn il-proceduri huwa qal li ma kienx f'posizzjoni li jidentifika lill-imputat prezenti fl-awla bhala l-persuna li kkagunalu l-griehi izda qal biss li huwa jiftakar l-ismijiet ta' zewg persuni, li ndika li kienu Jack-Allen Walker u Ludwig Cassar, bhala tnejn mill-guvintur li kienu nvoluti fil-glieda. Il-Qorti taqbel pjenament ma dak sottomess mid-Difiza li fejn din sostniet li Kevin Zammit fl-ebda stadju ma identifika lill-imputat bhala l-persuna li kien ikkagunalu l-feriti. Meta wiehed iqis li fil-glieda kien hemm involuti mill-anqas hames guvintur, li dejjem skond ix-xhieda ta' Zammit, ilkoll bdew jaqbzu fuqu, wiehed zgur ma jistghax jikkonkludi li minn dak li qal Kevin Zammit jirrizulta lil hinn

Kopja Informali ta' Sentenza

minn kull dubju dettat mir-raguni li kien l-imputat odjern li kkagunalu l-feriti.

Ghal dawn il-motivi l-Qorti tiddikjara lill-imputat Jack-Allen Walker mhux hati tal-akkuza mijuba fil-konfronti tieghu u konsegwentement tilliberah mill-istess akkuzi.

< Sentenza Finali >

-----TMIEM-----